



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 21-11-2024



காற்று மாசு - தூசு கவனம்

தலைநகர் டெல்லியில் காற்று மாசுபாட்டின் அளவு 488 புள்ளிகளாக பதிவாகி இருக்கிறது. இதனை 'மிகத் தீவிரம் ப்ளஸ்' என்று சொல்கிறார்கள். இது மிகமிக அபாயகரமானது ஆகும்.

காற்றின் தரக்குறியீடு என்பது 201-300 என்ற அளவில் இருந்தால் மோசம் என்றும் - 301-400 என்ற அளவில் இருந்தால் மிக மோசம் என்றும் - 401-450 என்ற அளவில் இருந்தால் மிகத் தீவிரம் என்றும் - 450க்கு மேல் இருந்தால் மிகத் தீவிரம் ப்ளஸ் - என்றும் கணிக்கப்படுகிறது. மிகத் தீவிரம் ப்ளஸ் என்றால் சுவாசிக்க முடியாத, சுவாசிக்கக் கூடாத காற்று என்று பொருள். தலைநகர் எந்தளவுக்கு மோசமான சூழலில் சிக்கி உள்ளது என்பதை இதன் மூலம் தெரிந்து கொள்ளலாம்.

காற்றின் தரக் குறியீடு கடந்த 17 ஆம் தேதியன்று 494 புள்ளிகளை எட்டியது. இது கடந்த ஆறு ஆண்டுகளில் இரண்டாவது முறையாகப் பதிவான மிக மோசமான அளவு ஆகும். இது 19 ஆம் தேதியன்று 488 புள்ளிகளாக இருந்தது. இதுவும் மிக மோசமான அளவே ஆகும்.

உலக அளவில் காற்று மாசு மோசமாக இருக்கும் நகரமாக பாகிஸ்தானின் லாகூருக்கு அடுத்தபடியாக இந்தியாவின் தலைநகர் டெல்லி இருக்கிறது. லாகூரில் காற்றின் தரக்குறியீடு 1000 புள்ளியாகப் பதிவாகி இருக்கிறது. அதில் பாதியளவுக்கு மாசடைந்துள்ளது டெல்லி.

இயற்கை நிலையைத் தடுப்பதாக காற்று மாசு அமைந்துவிட்டது. மேகங்களில் படர்ந்த தூசி மற்றும் புகையானது குளிர் காற்றையும், குறைந்த வானிலையையும் உணரமுடியாத அளவுக்குத் தொல்லையை டெல்லி மக்களுக்குக் கொடுத்து வருகிறது. இதற்குக் காரணம், அடர் பனிப்புகை மூட்டமானது சாம்பல் மேகம் போலக் காட்சியளிப்பது ஆகும். எதிரில் இருப்பது தெரியாத அளவுக்குப் புகை மண்டலமாகக் காட்சி அளிக்கிறது. விமான நிலையங்களில் ஓடுதளப் பாதையே தெரியவில்லை. இதனால் பல விமானங்கள் ரத்து செய்யப்பட்டுள்ளது. டெல்லியை நோக்கி வந்த விமானங்கள் வேறு நிலையங்களுக்கு மாற்றப்பட்டது.

10.12 ஆம் வகுப்பு தவிர மற்ற வகுப்புகள் அனைத்தும் ஆன்லைன் மூலமாக நடத்தப்படுகின்றன. இந்த மாணவர்கள் பள்ளிகளுக்கு வரத் தேவையில்லை என அறிவிக்கப்பட்டுள்ளது. சாலைகள், பாலங்கள் மூடப்பட்டுள்ளன. அரசு அலுவலகங்கள் மூடப்பட்டுள்ளது. அவசிய, அவசரப் பொருள்களை ஏற்றி வரும் வாகனங்கள் தவிர மற்றவை எதுவும் டெல்லிக்குள் வரத் தடை விதிக்கப்பட்டுள்ளது. பசுமை எரிபொருளால் இயங்கும் வாகனங்கள் தவிர மற்றவை டெல்லிக்குள் வரத் தடை விதிக்கப்பட்டுள்ளது. வெளிமாநிலப் பதிவெண் வாகனங்கள் தடை செய்யப்பட்டுள்ளது. பெரும்பாலான அலுவலகங்கள் இயங்கவில்லை. நீதிமன்ற விசாரணைகள் ஆன்லைனில் நடக்கின்றன. மொத்தத்தில் டெல்லியே மூடிக்கிடக்கிறது.

இதுபோன்ற சூழலில் கட்டுப்பாட்டு நடவடிக்கைகளை டெல்லி அரசு முடுக்கி விட்டுள்ளது. இப்போது எடுக்கப்பட்டு இருப்பது நான்காம் நிலைக் கட்டுப்பாடு ஆகும். இதனை முன்கூட்டியே எடுத்திருக்க வேண்டும் என்று உச்சநீதிமன்றம் சொல்லி இருக்கிறது. “காற்றின் தரம் டெல்லியில் தொடர்ந்து மோசமாக இருந்துள்ளது. காற்றுத் தரக் குறியீடு 450 என்ற நிலையை எட்டும் வரை நான்காவது கட்டுப்பாடு நடவடிக்கைகளை ஏன் செய்யவில்லை?” என்று உச்சநீதிமன்ற நீதிபதிகள் கேட்டுள்ளார்கள். “இந்த நடவடிக்கைகளை எங்கள் அனுமதி இல்லாமல் இனி எடுக்கக் கூடாது” என்றும் நீதிபதிகள் உத்தரவிட்டுள்ளார்கள்.

காற்றில் இருக்கும் நுண் துகள்களைக் கொண்டே காற்றின் தரம் கணக்கிடப்படுகிறது. மத்திய கிழக்கு நாடுகள், தென் கிழக்கு ஆசிய நாடுகள், மேற்குப் பசிபிக் நாடுகள் - அதிக மாசு அடைந்த நாடுகளாக உலக சுகாதார அமைப்பால் தெரிவிக்கப்பட்டுள்ளன.

காற்று மாசுபாடு என்பது உலகளாவிய சவாலாக இன்று மாறி வருகிறது. காற்று மாசுபாட்டின் அளவானது நாளுக்கு நாள் அதிகமாகி வருகிறது. வாகனங்கள் வெளியிடும் புகையால் அதிகளவு காற்று மாசு அடைகிறது. தொழிற்சாலை புகைகளும் இதில் சேர்கிறது. நுரையிரல் புற்றுநோய், ஆஸ்துமா ஆகிய நோய்கள் இதன் மூலம் அதிகம் ஆகி வருகிறது. அனைத்துவிதமான மாசுகள், அதிகப்படியான உயிரிழப்புகளுக்கு காரணமாகி வருகின்றன. எனவே இதில் கவனம் செலுத்த வேண்டியது அவசர அவசியம் ஆகும்.

ஒன்றிய சுகாதாரத் துறை சேவைகள் இயக்குநர் வெளியிட்ட அறிக்கையில், ‘காற்று மாசுபாடு சமீபகாலமாக ஒரு தீவிரமான சுகாதார சவாலாக மாறியுள்ளது’ என்று எச்சரித்துள்ளார்.

“கடும் மாசுபாடு சவால் என்பது இருதயம் மற்றும் பெருமூளை அமைப்புகளை பாதிக்கக்கூடும். காற்று மாசுபாட்டின் நீண்ட கால வெளிப்பாடு என்பது பெரும்பாலும் முன்கூட்டிய இறப்பை அதிகரிக்க வழிவகுக்கிறது. குழந்தைகள், கர்ப்பிணிப் பெண்கள், குழியவர்கள், போக்குவரத்துப் போலீஸ் அதிகாரிகள் மற்றும் நகராட்சி ஊழியர்கள் போன்றவர்கள் அதிக பாதிப்பு அபாயங்களை எதிர்கொள்கின்றனர். எனவே அரசும், பொதுமக்களும் கவனத்துடன் இருக்க வேண்டும்.

காலநிலை மாற்றம் தொடர்பான தேசிய திட்டத்தின் கீழ் காற்று மாசுபாடு தொடர்பான நோய்களுக்கான கண்காணிப்பு அமைப்புகள் பங்கேற்பை அதிகரிக்க வேண்டும். விழிப்புணர்வு மூலம் குப்பைகள் மற்றும் கழிவுகளை எரிப்பதை ஊக்கப்படுத்துதல், பண்டிகைகளின்போது பட்டாசுகள் வெடிப்பதை குறைத்தல், தனிநபர் டீசல் அல்லது பெட்ரோலில் இயங்கும் வாகனங்களில் பொது போக்குவரத்தை ஊக்குவித்தல், டீசல் அடிப்படையிலான ஜெனரேட்டர்கள் போன்ற நம்பியிருப்பதைக் கட்டுப்படுத்துதல் மற்றும் புகைபிடிப்பதை கட்டுப்படுத்துதல் போன்ற நடவடிக்கைகள் மேற்கொள்ளப்படவேண்டும்.

அதிக நெரிசலான பகுதிகளைத் தவிர்த்தல் மற்றும் வீட்டில் சமையல், சூடு மற்றும் விளக்குகளுக்கு சுத்தமான எரிபொருளை தேர்ந்தெடுக்க வேண்டும். வயதானவர்கள், கர்ப்பிணிப் பெண்கள் போன்ற பாதிக்கப்படக்கூடிய மக்கள் மற்றும் சுவாசம் மற்றும் இருதய நோய்கள் போன்ற பிரச்சினைகள் ஏற்கெனவே உள்ளவர்கள் மோசமான அறிகுறிகளை அல்லது மோசமான காற்றின் தரம் காரணமாக அசௌகரியத்தை அனுபவிப்பவர்கள் உடனடியாக மருத்துவரை அணுக வேண்டும்” என அறிவுறுத்தப்பட்டுள்ளது.

காற்றைச் சுத்தப்படுத்துவது கடினம். மாசுபடுத்தாமல் இருத்தல் எளிது. மாசுபடுத்தாமல் இருப்போம்.

தமிழ்நாட்டிற்கு

கன மழைக்கான மஞ்சள் எச்சரிக்கை!

சென்னை, நவ.21- தமிழ்நாட்டில் கடந்த 24 மணி நேரத்தில் அதிகபட்சமாக நெல்லை மாவட்டம் நாலுமுக்கில் 17 செ.மீ. மழைப் பதிவாகி உள்ளது. நெல்லை மாவட்டம் கோடி நாகை மாவட்டம் கோடியக்கரையில் தலா 15 செ.மீ. மழைப் பெய்துள்ளது. நெல்லை மாவட்டம் காக்காச்சி 14 செ.மீ., நாகை மாவட்டம் திருப்பூண்டியில் 13 செ.மீ. மழைப் பெய்துள்ளது. நாகை மாவட்டம் தகவல் அளித்துள்ளது. வேதாரண்யம், மாஞ்சோலை, ராமநாத புரத்தில் தலா 10 செ.மீ., தலைஞாயிறில் 9 செ.மீ. மழைப் பதிவு ஆகியுள்ளது. தமிழ்நாட்டில் கடந்த 24 மணி நேரத்தில் 5 இடங்களில் மிக கனமழை, 8 இடங்களில் கனமழைப் பதிவு ஆகி உள்ளதாக வானிலை ஆய்வு மையம் தெரிவித்துள்ளது. இதனிடையே தமிழ்நாட்டில் கடந்த நவ.25, 26ம் தேதி

களில் கனமழைக்கான மஞ்சள் எச்சரிக்கையை வானிலை மையம் விடுத்துள்ளது. மேலும் தெற்கு அந்தமான் மற்றும் அதனை ஒட்டிய பகுதியில் நாளை வளிமண்டல மேலடுக்கு காற்று சுழற்சி உருவாகி, 23ம் தேதி தாழ்வுப் பகுதியாக மாறும் என்றும் காற்றழுத்த தாழ்வுப் பகுதி 2 நாட்களில் காற்றழுத்த தாழ்வு மண்டலமாக வலுப்பெற்று தமிழக கடற்கரையை நோக்கி நகரக்கூடும் என்றும் வானிலை ஆய்வு மையம் குறிப்பிட்டுள்ளது. இந்த அறிவிப்பின் தொடர்ச்சியாக, நாகப்பட்டினம் மாவட்டத்தில் உள்ள விசைப்படகுகள் மற்றும் நாட்டுப்படகு மீனவர்கள் மறு அறிவிப்பு வரும் வரை கடலில் மீன்பிடிக்கச் செல்ல வேண்டாம் என்றும் நாகப்பட்டினம் மாவட்டத்தில் கடலில் மீன்பிடிக்க சென்றிருக்கும் அனைத்து படகுகளும் 23ம் தேதிக்குள் கரைக்கு திரும்பிட வேண்டும் என்றும் மாவட்ட நிர்வாகம் எச்சரித்துள்ளது.

கனிமொழி கருணாநிதி எம்.பி. - அமைச்சர் தங்கம் தென்னரசு முன்னிலை!

கலைஞர் 100 வினாடி - வினா மாபெரும் இறுதிப் போட்டி!

முதல்வர் மு.க.ஸ்டாலின் பரிசு வழங்கி சிறப்புரை!

சென்னை, நவ.21 - கலைஞர் 100 வினாடி - திராவிட இயக்க வரலாறு, முதத்தமிழறிஞர் கலைஞர் வரலாறு, திராவிட மாடல் அரசின் சாதனைகளை அடுத்த தலைமுறைக்கு எடுத்துச்செல்லும்வகையில், முத்தமிழறிஞர் கலைஞர் அவர்களின் நூற்றாண்டு விழா வையொட்டி கழக மகளிர் அணி சார்பில், கழக துணைப் பொதுச் செயலாளர் - நாடாளுமன்ற கழகக் குழுத் தலைவர் கனிமொழி கருணாநிதி அவர்களின் முன் நெடுப்பில் மாபெரும் அறிவு திருவிழாவாக கலைஞர் 100 வினாடி வினா போட்டிகள் 12 அமைச்சர் தங்கம் தென்னரசு ஆகியோர் முன்னிலை வகித்து நடைபெற்று வந்தன.

கழக மகளிர் அணித் தலைவர் விஜயா தாயன்பன் தொடக்கவுரையாற்றுகிறார். கழக மகளிர் அணிச்செயலாளர் ஹெலன் டேவிட்சன் வரவேற்புரையாற்றுகிறார். நிகழ்ச்சியை கழக தொழில்நுட்ப அணி ஆலோசகர் கோவி. லெனின் தொகுத்து வழங்குகிறார். கழக மகளிர் தொண்டரணிச் செயலாளர் நாமக்கல் ராணி நன்றி கூறுகிறார். இந்நிகழ்வில் மாநில நிர்வாகிகள் அமைச்சர் கயல்விழி செல்வராஜ், காஞ்சனா கமலநாதன், சங்கரி நாராயணன், காரல் மார்க்ஸ், சத்திரமுகி சத்யவாணி வாக்கிள் பங்கேற்கின்றனர்.

கலைஞர் நூற்றாண்டு நிறைவு விழா :

வேலூர் மாவட்டம் காட்பாடியில் மாநில அளவிலான மாபெரும் கபடிப் போட்டி!

நீர்வளத்துறை அமைச்சர் துரைமுருகன் துவக்கி வைக்கிறார்!

வேலூர், நவ.21- வேலூர் மாவட்டம் காட்பாடியில் மணி பிரதர்ஸ் விளையாட்டு கழகம், வேலூர் மாவட்ட கபடி கழகம் இணைந்து நடத்தும் 50 வது ஜூனியர் மாநில அளவிலான மாபெரும் கபடி போட்டி நாளான நடக்கிறது. இந்நிகழ்ச்சிக்கு மாபெரும் விளையாட்டு மேம்பாட்டு அணி கபடி கழக தலைவர் பூஞ்சோலை எஸ்.சீனிவாசன் தலைமை தாங்குகிறார். இரண்டாவது வார்டு வட்ட செயலாளர் பி. வெங்கடேசன் முன்நிலை வகிக்கிறார். பகுதி கழக செயலாளர் ஜி.வன்னியராஜா அவைவரையும் வரவேற்றுப் பேசுகிறார். இந்நிகழ்ச்சியில் கழக பொதுச் செயலாளரும் நீர்வளத் துறை அமைச்சருமான துரை முருகன் அவர்கள் தலைமை யேற்று கபடிப் போட்டி

சார குழு செயலாளரும் குடி யாத்தம் சட்டமன்ற உறுப்பினருமான அமுலு விஜயன், மாநில விளையாட்டு மேம்பாட்டு அணி துணை செயலாளர் ஏ.கௌதமன் வேலூர் மாநகராட்சி மேயர் சுஜாதா துணைமேயர் எம்.சனில் குமார் புரவலர் துரைசிங்காரம் மாவட்ட ஊராட்சி குழு தலைவர் பாபு காட்பாடி ஒன்றிய குழு தலைவர் வேல்முருகன், கல்வி குழு தலைவர் டாக்டர் டி. விமலா சீனிவாசன் மாவட்ட துணைச் செயலாளர்கள் ஜி.எஸ்.அரசு, வி.பா.ல.மு.ர.ளி கிருஷ்ணா, ஒன்றிய செயலாளர்கள் எஸ்.சரவணன், கே.கருணாகரன், எஸ்.தனிகாசலம் சி.ரவி, ஏ.கே.முருகன், சி.எஸ்.ஞானசேகரன், பி.வெங்கடேசன் ஜி.குமாரபாண்டியன் எஸ்.ரவிச்சந்திரன் சீதாராமன் ஜனார்த்தன் நத்தம் வி பிரதீஷ்



அன்று -

"அப்பா" என்று அழைக்கவா என்று - நீ கேட்டபோது - தமிழ்நாடே உனக்காக அழுது!

இன்று -

ஆதரவற்ற - ஆண்டவனின் பிள்ளைகள் - "அப்பா" என்று அழைக்கும் பேறு பெற்றாய் ! தமிழ்நாடே போற்றும் "தகப்பன் சாமி" ஆனாய் ! வாழ்க நீ தலைவா ! நீழி வாழ்க !

-அ.இளங்கோவன்

சென்னை-60